



Renuka Devi Aarti | रेणुका देवीची आरती जय जय जगदंबे | श्री अंबे

जय जय जगदंबे | श्री अंबे |
रेणुके कल्पकदंबे जय जय जगदंबे ॥ धृ ॥

अनुपम स्वरूपाची | तुझी घाटी |
अन्य नसे या सृष्टी | तुझ सम रूप दुसरे | परमेष्टी ॥
करिती झाला कष्टी | शशी रसरसला | वदनपुटी |
दिव्य सुलोचन दृष्टी | सुवर्ण रत्नांच्या ॥
शिरी मुकुटी | लोपती रविशशी कोटी |
गजमुखी तुज स्तविले | हे रंभे
मंगल सकलारंभे ॥ जय जय ॥ १ ॥
कुमकुम शिरी शोभे | मळवटी |
कस्तुरी तिलक ललाटी | नासिक अति सरळ | हनुवटी ॥
रुचीरामृत रस ओठी | समान जणू लवल्या | धनुकोटी |
आकर्ण लोचन भ्रुकुटी | शिरी निट भांगवळी | उफराटी ॥
कर्नाटकाची घाटी | भुजंग नीळरंगा | परी शोभे
वेणी पाठी वरी लोंबे ॥ जय जय ॥ २ ॥
कंकणे कनकाच्या | मनगटी |

दिव्य मुंघा दश बोटी । बाजूबंद जडे । बाहुबटी ॥
चर्चुनी केशर उटी । सुवर्ण रत्नांचे हार कंठी ।
बहु मोत्यांची दाटी । अंगी नवचोळी । जरीकाठी ॥
पीत पितांबर तगटी । पैजण पदकमळी । अति शोभे ।
भ्रमर धावती लोभे ॥ जय जय ॥३॥
साक्षात तू क्षितिजा । तळवटी ।
तुज स्वये जगजेठी । ओवाळीन आरती । दीपताटी ॥
घेउनी कर समपुष्टी । करुणामृत हुदयी । संकष्टी ।
धावती भक्तांसाठी विष्णू सदा । बहु कष्टी ॥
देशील जरी नीजभेटी । तरी मग काय उणे । या लाभे ।
धाव पाव अविलंबे ॥ जय जय ॥ ४ ॥